
Brahmakritam 1 Shri Krishna Stotram

ಬ್ರಹ್ಮಕೃತಂ 1 ಶ್ರೀಕೃಷ್ಣಸ್ತೋತ್ರಂ

Document Information



Text title : Brahmakritam 1 Shri Krishna Stotram

File name : brahmakRRitaM1shrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
20/37-51||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

ಬ್ರಹ್ಮಕೃತಂ 1 ಶ್ರೀಕೃಷ್ಣಸ್ತೋತ್ರಂ



ಬ್ರಹ್ಮೋವಾಚ .

ಸರ್ವಸ್ವರೂಪಂ ಸರ್ವೇಶಂ ಸರ್ವಕಾರಣಕಾರಣಂ .

ಸರ್ವಾನಿರ್ವಚನೀಯಂ ತಂ ನಮಾಮಿ ಶಿವರೂಪಿಣಂ .. 37..

ನವೀನಜಲದಾಕಾರಂ ಶ್ಯಾಮಸುಂದರವಿಗ್ರಹಂ .

ಸ್ಥಿತಂ ಜಂತುಷು ಸರ್ವೇಷು ನಿರ್ಲಿಪ್ತಂ ಸಾಕ್ಷಿರೂಪಿಣಂ .. 38..

ಸ್ವಾತ್ಮಾರಾಮಂ ಪೂರ್ಣಕಾಮಂ ಜಗದ್ವ್ಯಾಪಿಜಗತ್ಪರಂ .

ಸರ್ವಸ್ವರೂಪಂ ಸರ್ವೇಷಾಂ ಬೀಜರೂಪಂ ಸನಾತನಂ .. 39..

ಸರ್ವಾಧಾರಂ ಸರ್ವವರಂ ಸರ್ವಶಕ್ತಿಸಮನ್ವಿತಂ .

ಸರ್ವಾರಾಧ್ಯಂ ಸರ್ವಗುರುಂ ಸರ್ವಮಂಗಲಕಾರಣಂ .. 40..

ಸರ್ವಮಂತ್ರಸ್ವರೂಪಂ ಚ ಸರ್ವಸಂಪತ್ಕರಂ ವರಂ .

ಶಕ್ತಿಯುಕ್ತಮಯುಕ್ತಂ ಚ ಸೌಮಿ ಸ್ವೇಚ್ಛಾಮಯಂ ವಿಭುಂ .. 41..

ಶಕ್ತೀಶಂ ಶಕ್ತಿಬೀಜಂ ಚ ಶಕ್ತಿರೂಪಧರಂ ವರಂ .

ಸಂಸಾರಸಾಗರೇ ಘೋರೇ ಶಕ್ತಿನೌಕಾಸಮನ್ವಿತಂ .. 42..

ಕೃಪಾಲುಂ ಕರ್ಣಧಾರಂ ಚ ನಮಾಮಿ ಭಕ್ತವತ್ಸಲಂ .

ಆತ್ಮಸ್ವರೂಪಮೇಕಾಂತಂ ಲಿಪ್ತಂ ನಿರ್ಲಿಪ್ತಮೇವ ಚ .. 43..

ಸಗುಣಂ ನಿಗುಣಂ ಬ್ರಹ್ಮ ಸೌಮಿ ಸ್ವೇಚ್ಛಾಸ್ವರೂಪಿಣಂ .

ಸರ್ವೇಂದ್ರಿಯಾದಿದೇವಂ ತಮಿಂದ್ರಿಯಾಲಯಮೇವ ಚ .. 44..

ಸರ್ವೇಂದ್ರಿಯಸ್ವರೂಪಂ ಚ ವಿರಾಡ್ವಿಷಂ ನಮಾಮ್ಯಹಂ .

ವೇದಂ ಚ ವೇದಜನಕಂ ಸರ್ವವೇದಾಂಗರೂಪಿಣಂ .. 45..

ಸರ್ವಮಂತ್ರಸ್ವರೂಪಂ ಚ ನಮಾಮಿ ಪರಮೇಶ್ವರಂ .

ಸಾರಾತ್ಮಾರತರಂ ದ್ರವ್ಯಮಪೂರ್ವಮನಿರೂಪಿಣಂ .. 46..

ಸ್ವತಂತ್ರಮಸ್ವತಂತ್ರಂ ಚ ಯಶೋದಾನಂದನಂ ಭಜೇ .

ಸಂತಂ ಸರ್ವಶರೀರೇಷು ತಮದೃಷ್ಟಮನೂಹಕಂ .. 47..

ಧ್ಯಾನಾಸಾಧ್ಯಂ ವಿದ್ಯಮಾನಂ ಯೋಗೀಂದ್ರಾಣಾಂ ಗುರುಂ ಭಜೇ .

ರಾಸಮಂಡಲಮಧ್ಯಸ್ಥಂ ರಾಸೋಲ್ಲಾಸಸಮುತ್ಸುಕಂ .. 48..

ಗೋಪೀಭಿಃ ಸೇವ್ಯಮಾನಂ ಚ ತಂ ಧರೇಶಂ ನಮಾಮ್ಯಹಂ .

ಸತಾಂ ಸದೈವ ಸಂತಂ ತಮಸಂತಮಸತಾಮಪಿ .. 49..
ಯೋಗೀಶಂ ಯೋಗಸಾಧ್ಯಂ ಚ ನಮಾಮಿ ಶಿವಸೇವಿತಂ .
ಮಂತ್ರಬೀಜಂ ಮಂತ್ರರಾಜಂ ಮಂತ್ರದಂ ಫಲದಂ ಫಲಂ .. 50..
ಮಂತ್ರಸಿದ್ಧಿಸ್ವರೂಪಂ ತಂ ನಮಾಮಿ ಚ ಪರಾತ್ಪರಂ .
ಸುಖಂ ದುಃಖಂ ಚ ಸುಖದಂ ದುಃಖದಂ ಪುಣ್ಯಮೇವ ಚ .. 51..
ಪುಣ್ಯಪ್ರದಂ ಚ ಶುಭದಂ ಶುಭಬೀಜಂ ನಮಾಮ್ಯಹಂ .
ಇತ್ಯೇವಂ ಸ್ತವನಂ ಕೃತ್ವಾ ದತ್ತ್ವಾ ಗಾಶ್ವ ಸ ಬಾಲಕಾನ್ .. 92..
ನಿಪತ್ಯ ದಂಡವದ್ಭೂಮೌ ರುರೋದ ಪ್ರಣನಾಮ ಚ .
ದದರ್ಶ ಚಕ್ಷುರುನ್ಮೀಲ್ಯ ವಿಧಾತಾ ಜಗತಾಂ ಮುನೇ .. 53..
ಬ್ರಹ್ಮಣಾ ಚ ಕೃತಂ ಸ್ತೋತ್ರಂ ನಿತ್ಯಂ ಭಕ್ತ್ಯಾ ಚ ಯಃ ಪಠೇತ್ .
ಇಹ ಲೋಕೇ ಸುಖಂ ಭುಕ್ತ್ವಾ ಯಾತ್ಯಂತೇ ಶ್ರೀಹರೇಃ ಪದಂ .. 54..
ಲಭತೇ ದಾಸ್ಯಮತುಲಂ ಸ್ಥಾನಮೀಶ್ವರಸನ್ನಿಧೌ .
ಲಬ್ಧ್ವಾ ಚ ಕೃಷ್ಣಸಾನ್ನಿಧ್ಯಂ ಪಾರ್ಷದಪ್ರವರೋ ಭವೇತ್ .. 55..
ಇತಿ ಶ್ರೀಬ್ರಹ್ಮವೈವರ್ತಪುರಾಣೇ ಶ್ರೀಕೃಷ್ಣಜನ್ಮಖಂಡೇ ಪೂರ್ವೇ ವಿಂಶಾಧ್ಯಾಯಾಂತರ್ಗತಂ
ಬ್ರಹ್ಮಕೃತಂ ಶ್ರೀಕೃಷ್ಣಸ್ತೋತ್ರಂ ಸಮಾಪ್ತಂ .
ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ ಪೂರ್ವಭಾಗ . ಅಧ್ಯಾಯ 20/37-51..

brahmavaivartapurANa . shrIkRRiShNajanma, pUrvabhAga . adhyAya 20/37-51..

Proofread by PSA Easwaran

Brahmakritam 1 Shri Krishna Stotram

pdf was typeset on March 22, 2025

Please send corrections to sanskrit@cheerful.com

